

Talbiet

- tistharreġ id-deċiżjoni tad-Diviżjoni tal-Oppożizzjoni u tiddikjara l-oppożizzjoni inammissibbli;
- tikkundanna lill-opponenti għall-ispejjeż u sabiex tbatu l-ispejjeż tar-rikorrenti fil-proċedimenti ta' oppożizzjoni abbażi tal-Artikolu 81 tar-Regolament dwar it-trade mark Komunitarja

Motiv invokat

- Ksur tal-Artikolu 8(1)(b) tar-Regolament Nru 207/2009.

Rikors ipprezentat fit-2 ta' Settembru 2015 – L-Ungerija vs Il-Kummissjoni**(Kawża T-505/15)**

(2015/C 381/57)

*Lingwa tal-kawża: l-Ungeriz***Partijiet**

Rikorrenti: L-Ungerija (rappreżentanti: Z. Fehér, G. Koós u A. Pálffy, aġenti)

Konvenuta: Il-Kummissjoni Ewropea

Talbiet

- tannulla parzjalment id-Deċiżjoni ta' Implementazzjoni tal-Kummissjoni (UE) C (2015) 4076, tat-22 ta' Ġunju 2015, li permezz tagħha huma esklużi mill-finanzjament tal-Unjoni Ewropea ċerti spejjeż imwettqa mill-Istati Membri fil-kuntast tal-Fond Agrikolu Ewropew dwar Gwida u Garanzija (FAEGG) u tal-Fond Agrikolu Ewropew għall-Iżvilupp Reġjonali (FAEZR), sa fejn tipprovdi, fir-rigward tal-Ungerija, li l-ammont ta' EUR 6 324 349,33 għandu jiġi eskluż mill-finanzjament tal-Unjoni Ewropea b'konnessjoni mal-verifika tal-kundizzjonalità;
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tikkontesta l-konstatazzjonijiet tal-Kummissjoni.

Skont ir-rikorrenti, il-Kummissjoni indikat li, konformement mal-prinċipji bażiċi li jirregolaw il-verifika tal-ammissibbiltà, għandhom jitqiesu bhala nuqqasijiet fundamentali fil-kuntast ta' verifika kemm is-sanzjonijiet li ma jkunux imposti minhabba li l-verifika dwar l-art marbuta mal-kundizzjonalità (ir-rekwiżiti legali ta' ġestjoni u l-kundizzjonijiet agrikoli u ambjentali tajbin) ma jkunux twettqu, jew inkella jkunu twettqu b'mod mhux korrett, u kemm is-sanzjonijiet previsti fid-dispożizzjonijiet normattivi li iżda ma jkollhomx il-forza dissważiva tagħhom minhabba li ma jkunux ġew applikati jew minhabba li jkunu ġew applikati b'mod żbaljat. Il-Kummissjoni żiedet li, fil-każ tal-hekk imsejha "nuqqasijiet minuri", previsti fl-Artikolu 24(2) tar-Regolament (KE) Nru 73/2009, l-awtoritajiet Ungerizi applikaw margni ta' tolleranza li wassal sabiex ma ġewx imposti sanzjonijiet u sabiex ma ttiehdux inkunsiderazzjoni, kuntrarjament għad-dritt tal-Unjoni, l-aspetti marbuta mas-saħħa tal-bniedem u tal-annimali.